

## OKPUKPO AKPORO ABRAHAM

Jenesis 11:31, 32; 12:1-9

IHEOMUMU 8 - Nke Ndi etiti

**AMAOKWU IBUN'ISI: "Abraham we kwere Chineke, ewe gua nke ahu nye ya dika ezi omume" (Ndi Rom 4:3).**

### Onye Nchoputa Nke Otù Mbà

Chineke nwere àtùmaatù site n'oge ito ntọala nke ụwa bụ nke mmadụ ahụ daraada gaeji nwee mgbaputa, mgbaghara nke mmehie ya niile, ka o wee buru onye jikere ije n'Eluigwe. Mgbe anyị naagu Testament Ochie nke Akwukwonsọ anyị naahụ otù esi were nwayọ naeme ka atumatù Chineke naaputa ihè - nke nta nke nta, ma n'usoro zuruokè. Okpukpé Chineke nke dị ọcha bụ akukụ kachasi mkpa nime ndụ mmadụ, n'ihì nka Chineke leziri anya ihu na enyere umummadu ohere ahụ iji wee fee Ya.

Chineke chorọ otù mbà nke O gaakpo mba nke aka Ya, bụ ndi gaekwusa Ozioma Ya nye ụwa niile. Site ná mba ahụ ka Onye mgbaputa ahụ, bụ Jisọs, gaeji bja, onye agaesite n'aka Ya gozie mmadụ niile. Chineke enwetaghị otù ndi n'ike doo n'okpuru Ya ihu ndi nke Ya, kama O malitere ya site n'otù onye na ezinaulo ya. Nwoke a bụ Abram, onye emesiri kpọ Abraham, onye biri na Ua nke ndi Kaldea, n'etiti ndi naefe arusi. Site n'etiti ndi ahụ, Chineke kpọ Abraham ihu nna nke ndi Ya arọputara. Ugbò anọ ka Chineke nyere Abraham nkwa ahụ na Ya gaeme ka mba di ukwu putu site nime ya (Jenesis 12:2; 17:6; 28:3; 35:11).

### Otù Ezi Nna

Chineke huru oghichọ niile nke di n'obi Abraham. O mara na Abraham gaefe Ya n'ikwesi ntukwasijobi, ma buru kwa ezi nna nke ndi Ya. O kwuru na Abraham aghaghị igho mba di ukwu nwe ume, na agaagozi mba niile nke ụwa nime ya, "N'ihì na amawom ya, ka o we nye umu-ya na ulo-ya, ndi ganochi ya, iwu ka ha we debe uzọ Jehova, ime ezi omume na ihe ekpere n'ikpe; ka Jehova we weta n'isi Abraham ihe o kwuru banyere ya" (Jenesisi 18:18, 19). Chineke kwere nkwa na mkpuru ya gaadi ka aja nke di n'usọ oké osimiri, nke anaapughị iguta onu; na dika kpakpando nke Eluigwe. Ndi ahụ bụ ndi Ju, na kwa anyi onweanyi bụ ndi kwere na Jisọs ma buru kwa ndi arọputara n'ezie. "Ma o buru na unu onwe-unu bu ihe di n'aru nke Kraist, ya mere unu bu nkuru Abraham, buru ndi-nketa dika nkwa si di" (Ndi Galetia 3:29).

Chineke kwere Abraham mkwà, otù aka ahụ, na Ya gaenye ya ala niile nke Kean: "N'ihì na ala nka nile nke gi-onwe-gi nahu anya, gi ka M'genye ya, nye kwa nkuru-gi rue mgbe ebigh-ebi" (Jenesis 13:15). Mkwà ahụ Chineke kwere Abraham bụ ihe naeguzo rue mgbe ebighiebi. Abraham anoghị ndu ihu umu ya ka ha nwetara ala ahụ, ma "okwukwe ka o ji biri dika obia n'ala nke ekwere ya-ri na nkwa, dika ala nabugh nke aka ya, ebe o biri n'ulo-ikwu, ya na Aisak, na Jakob, ndi soro ya neketakọ otù nkwa ahu: n'ihì na o nèle anya obodo ahu nke nwere nto-ala ahu, nke Chineke bu Onye bu Onye-okà-ya na onye luru ya" (Ndi Hibru 11:9, 10). Obi Abraham dikwasiri n'ihè nke eluigwe, akụ niile nke igwehi na olaedo o nwere, maobu oghichọ nke irita uru nke ụwa ewepughị echiche na n'ebe Chineke na nkwa nke O kwere ya nọ.

Aisak bụ nwa Abraham, Jakob bụ nwanwa Abraham, ma Jakob bu nna nke umundikom iri na abuo ndi mechara ghoo ndi isi nke ebo iri na abuo ahụ, nke Israel, nke bu mba ndi Ju. Ndia bu Ndi Chineke roputara, ma O hukwara obodo ahụ n'anya. Mgbe ha mehere megide Ya, wee jeso chi ozo di icheiche, naefe arusi, O kpoghachiri ha azu. Ndi chighariri n'onodu nchehari ka eweghachiri n'ebe Chineke nọ. Na Deuteronomi 7:6 ka anyi guru: "O bu gi ka Jehova, bu Chineke-gi roputaworo iburu Ya ihe nke aka Ya, kari ndi nile ndi nọ n'elu ala."

Site na ndi Ju otutu mba ndiozo di icheiche ka agoziworo. Chineke kwere mkwà: "M'gagozi kwa ndi nagozi gi, o bu kwa onye nakocha gi ka M'gaburu onu." Site n'otutu nari arọ garaaga, otutu mba ndi nyere ndi Ju ebe obibi agawo n'iru. N'otù aka ahụ, mba niile ndi kpagburu ndi Ju aburwo ndi ewedara n'ala. Okwu Chineke bu eziokwu, ozo kwa ihe O kwuru aghaghị imezu.

### Ibi N'ala nke Aka ha

Mgbe oge ndi Ju jusiri Jisọs ma kpogide kwa Ya n'obe gasiri, ha bu ndi agbasasiri n'elu ụwa niile. Mkwà ahụ nke Chineke kwere Abraham na ha gaenwe ala ahụ niile nke Palestin abubeghi ihe emezuru emezu, ma o bụ ihe doro anya na o gaemezu n'ubochi taa dika o si wee di na puku arọ na nari arọ ise (3,500) garaaga ekwere mkwà ahụ. Chineke gaje ichikota Israel, ndi foduru afodu n'etiti ha gaebi n'udo n'Ala Nso ahụ: "Lee ubochi nabia, (o bu ihe si n'onu Jehova puta) na ha agagh-asi kwa ozo, Jehova nadi ndu bu Onye

mere ka umu Israel si n'ala ijiputa; kama ha gāsi, Jehova nādi ndu, bú Onye mere ka nkuru ulu Israel si n'ala Ugwu n'ala nile ebe M'chusara ha-ri rigoputa, bata; ha gēbi kwa n'elu ala nke aka ha" (Jeremaia 23:7, 8). Nke ahụ gaemezu n'oge oghichị nke nny arọ abụọ na oḡu iri.

### **Ọnụ Abraham**

Ọ bụ ezie na Abraham enweghị ọnụ nke ihu mmezu nke amuma ahụ niile mgbe ọ nọ n'ụwa, o nwere ọnụ nime okwukwe ihu na Chineke gaeme ihe O kwere na mkwa. Jisọs kwuru, ka puku arọ na narị arọ iteghete (1900) gasiri site n'oge nke Abraham, "obi toro nna-unu Abraham utọ nke-uku ihu ubochim; o we hu ya, nuri kwa ọnụ" (Jon 8: 56). Abraham mara na nzoputa gaabia site na Jisọs "Ozi oma ahu" bụ nzoputa nke Onyenweanyi Jisọs Kraist. Onye ozi Pọl gwara NdiKraist nọ na Galetia. "Ihe edeworo n'akwukwo nsọ, ebe o buru uzọ hu na Chineke nēsite n'okwukwe gu ndi mba ozo na ndi ezi omume, o buru uzọ zie Abraham Ozi Oma, si, Agagozi mba nile nime gi" (Ndi Galetia 3:8).

Lee udi onodu di ukwu nke Abraham nwere ino nime atumatu Chineke nke ogbo niile! N'ih na o rubeere Chineke isi, o bu onye azoputara, NdiKraist niile n'ubochi taa naerita uru otutu ngozi nke imemmuo nke Chineke kwere mkpuru Abraham na mkwa.

### **Mkwa di Icheiche nye Anyi**

I nwere ike ikwu na o bughị ihe gaesi ike izopu ije n'okwukwe wee rapu ulo gi jee n'otu ala obia, ma o buru na Chineke gaekwe gi mkwa ra ka nke O kwere Abraham. Ma che echiche ihe Chineke kwere anyi na mkwa: "Nurunu, umu-nnam ndi m'huru n'anya; Chineke aropotaghi ndi bu ogbenye n'ihe nke uwa ka ha buru ndi ogaranya n'okwukwe, buru kwa **ndi-nketa nke ala-eze** ahu nke O kwere nkwa inye ndi huru Ya n'anya?" (Jemes 2:5). "Ma onye nyochaworo nime iwu zuru okè, bú iwu nke inwe-onwe-ya, nke nanogide kwa otu a, ghara igho onye nānu anu nke nēchezọ, kama o bu onye nēme eme nke nālu olu, onye a gābu onye-ngozi n'omume-ya" (Jemes 1:25). "Ya mere, gānu, me mba nile ka ha buru ndi nēso uzom... ma le, Mu onwem nonyere unu ubochi nile, rue ogwugwu oge a" (Matiu 28:19, 20). Ezi ndi naeso uzọ Jisọs nwere ngozi Ya nke ha gaeketa n'ụwa nka n'otu aka ahụ nwe kwa okè nime mkwa nke iso n'oghichị nke Jisọs mgbe O gabia ozo.

Ọ bughị otutu mmadu naekwenye irubere Chineke isi n'ozuzu okè, ma nyefe kwa Ya oghichọ ha. Ha chorọ ngozi Ya, nchebe Ya, ike nke ogwugwo Ya; ma ha achoghị ime ihe O naachọ. Anyi nwere ike itule ndu anyi site n'iju onweanyi: "Jisus o gaeme ihe nke mu onwem naeme ma o buru na O nọ n'ụwa? Jisus o puru ije ebe niile m'neje ma o buru na O nọ n'ebe a?" Anyi bu ndi nochiri anya Kraist nime uwa nka. Anyi kwesiri iza aha ahụ? O buru na anyi naadi ndu ime ihe Chineke naachọ, anyi agaghị atụ egwu izopu ije nime mkwa Ya niile, dika Abraham mere.

Abraham mezuru akuku nke ya n'atumatu ukwu nke Chineke. Okwu Chineke gwara anyi na ya na ezinaulo ya malitere ije Kenan "ha we ba n'ala Kenan" O di otutu ihe naeweta ida mba n'uzo ije, ma okwukwe nke Abraham amaghi jijiji. Ka anyi doo ndu anyi dika nna nke okwukwe, wee mezue ihe Chineke naachọ n'ebe anyi nọ!

### **AJỤJỤ DỊ ICHEICHE**

1. Olee ebe Abraham bi mgbe Chineke kporo ya na mbu?
2. Gini bu ihe ezinaulo Abraham fere ri ofufe?
3. Gini ka Chineke chorọ n'ebe Abraham nọ?
4. Kpoọ ufodu nime otutu mkwa Chineke kwere Abraham.
5. Olee ebe ka Ala Mkwa ahụ di?
6. Olee onye ukwu ekwuru na agamubata nime ezinaulo Abraham?
7. Olee otu anyi gaesi gho umu nke Abraham?